
24-03-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఒక్క తండ్రియే ఈ ద్రామాలో నెం.1 పాత్రధారి పరమపిత. వారు పతితులను పావనంగా తయారు చేయు పాత్ర చేస్తారు. తండ్రి చేయు పాత్ర మరెవ్వరూ చేయలేరు.”

ప్రశ్న:- సన్యాసుల యోగము శారీరక యోగము, ఆత్మిక యోగమును తండ్రి మాత్రమే నేర్పుతారు? ఎలా? సమా:- సన్యాసులు బ్రహ్మతత్వముతో యోగము చేయుట నేర్పుతారు. కాని అది నివసించే స్థానము. కావున అది భౌతిక యోగము. తత్వమును సుప్రీమ్ అని అనరు. పిల్లలైన మీరు పరమాత్మతో యోగము జోడిస్తారు. అందువలన మీది ఆత్మికయోగము. ఈ యోగమును తండ్రి తప్ప ఇతరులెవ్వరూ నేర్పలేరు. ఎందుకనగా వారే మీ ఆత్మిక తండ్రి.

పాట:- మీరు ప్రేమ సాగరులు..... (తూ ప్యార్ కా సాగర్ హై.....)

ఓంశాంతి. పిల్లలారా! ఓంశాంతి అని చాలామంది అంటారు అనగా తమ ఆత్మ పరిచయమును ఇస్తారు. కాని స్వయము అర్థము చేసుకోలేరు. ఓంశాంతికి చాలా అర్థాలు చెప్తారు. కొంతమంది ఓం అనగా భగవంతుడని అంటారు. కాని అది తప్పు. ఓంశాంతి అని చెప్పేది ఆత్మ అనగా నేను ఆత్మను. నా స్వధర్మము శాంతి. అందుకే నేను శాంతి స్వరూపమును అని అంటారు. ఇది నా శరీరము, దీనితో నేను కర్మలు చేస్తాను. ఇది ఎంత సహజము. తండ్రి కూడా ఓంశాంతి అని అంటారు. కాని నేను అందరికీ తండ్రిని, బీజరూపమును కనుక నాకు ఈ సృష్టి వృక్షము, కల్పవృక్షము యొక్క ఆదిమధ్యాంతములు తెలుసు. మీరు ఏదైనా వృక్షమును చూచినప్పుడు, దాని ఆదిమధ్యాంతములు మీకు తెలుస్తాయి. ఆ బీజము జడమైనది. ఇప్పుడు తండ్రి తెలుపుతున్నారు - ఇది కల్పవృక్షము. దాని ఆది-మధ్య-అంత్యములు మీకు తెలియదు. నాకు తెలుసు. ఈ సృష్టి వృక్షపు రహస్యము నాకు మాత్రమే తెలుసు. నన్ను జ్ఞానసాగరులని అంటారు. నేను పిల్లలైన మీకు ఆదిమధ్యాంతముల రహస్యమును తెలుపుతున్నాను. మీరందరూ ఈ నాటకము లేక ద్రామాలోని పాత్రధారులు. తండ్రి అంటున్నారు - నేను కూడా ఒక పాత్రధారినే. పిల్లలంటారు - ఓ బాబా, పతితపావనా! పాత్రను ధరించి ఇచ్చటకు రండి, వచ్చి పతితులను పావనముగా చేయండి. ఇప్పుడు తండ్రి అంటున్నారు - నేను ఆ పాత్రను అభినయిస్తున్నాను. నా పాత్ర కేవలము సంగమ యుగములో మాత్రమే ఉంది. అది కూడా నాకు నా స్వంత శరీరము లేదు. నేను ఈ శరీరము ద్వారా పాత్ర చేస్తున్నాను. నా పేరు శివుడు. ఇదంతా నా పిల్లలకు మాత్రమే తెలియజేస్తాను. పాఠశాల కోతులకు, జంతువులకు కాదు కదా. అయితే తండ్రి అంటున్నారు - ఈ 5 వికారాల కారణముగా ముఖము అయితే మనుష్యుల వలె ఉంది కాని చేసే పనులు కోతుల వలె ఉన్నాయి. పిల్లలకు తండ్రి అర్థము చేయిస్తున్నారు - అందరూ స్వయమును పతితులమని భావిస్తారు కాని పతితంగా తయారు చేయునది ఎవరో, మరలా పావనంగా తయారు చేసేది ఎవరో వారికి తెలియదు. పతితపావనుడు ఎవరు? ఎవరిని పిలుస్తారో వారిని గూర్చి ఏ మాత్రము తెలియదు. మనమంతా పాత్రధారులమని కూడా తెలియదు. మనము ఆత్మలము, ఈ శరీరము ధరించి పాత్ర చేస్తున్నాము, ఆత్మ పరంధామము నుండి వస్తుంది, వచ్చి పాత్రను అభినయిస్తుంది. ఈ నాటకమంతా భారతదేశము పైననే తయారు చేయబడింది.

 పావనముగా ఉన్న భారతదేశమును పతితముగా చేసినది ఎవరు? రావణుడు. లంకలో రావణ రాజ్యముండేదని కూడా అంటారు. తండ్రి అనంతములోకి తీసుకెళ్తారు. ఓ పిల్లలూ! ఈ మొత్తము సృష్టి అంతా బేహద్ లంక. అది హద్దులోని లంక. ఈ బేహద్ లంక పై రావణ రాజ్యముంది. మొదట రామరాజ్యముండేది. ఇప్పుడు రావణ రాజ్యముంది. పిల్లలు - బాబా రామరాజ్యం ఎక్కడ ఉండేది? అని అడుగుతారు. తండ్రి అంటున్నారు - పిల్లలారా, అది ఇక్కడే ఉండేది, అలాంటి రాజ్యము కావాలని అందరూ కోరుకుంటారు.

భారతవాసులైన మీరు ఆది సనాతన దేవదేవతా ధర్మమునకు చెందినవారు. హిందు ధర్మమువారు కారు. మధురాతి మధురమైన అపురూప ప్రియమైన పిల్లలారా! మొట్టమొదట మీరు భారతదేశములో ఉండేవారు. మీకు ఆ సత్యయుగ రాజ్యమును ఎవరు ఇచ్చారు? తప్పక స్వర్గ రచయిత అయిన తండ్రి (హెవెన్లీ గాడ్ ఫాదర్) ఈ వారసత్వమును ఇస్తారు. తండ్రి అర్థము చేయిస్తున్నారు - ఎంతో మంది ఇతర ధర్మాలలోకి బదిలీ అయిపోయారు. ముసల్మానుల రాజ్యము ఉన్నప్పుడు చాలా మందిని ముసల్మానులుగా తయారు చేశారు. క్రైస్తవ రాజ్యమున్నప్పుడు చాలామందిని క్రైస్తవులుగా మార్చారు. ఇచ్చట బౌద్ధుల రాజ్యము లేకపోయినా చాలా మందిని బౌద్ధులుగా చేశారు. వారి-వారి ధర్మములోకి మార్చుకున్నారు. ఆది సనాతన దేవ దేవతా ధర్మము లోపించినప్పుడే మరలా ఆ ధర్మ స్థాపన జరుగుతుంది. భారతవాసులైన మీ అందరికీ తండ్రి తెలుపుతున్నారు - మధురాతి మధురమైన పిల్లలూ, మీరంతా ఆది సనాతన దేవ దేవతా ధర్మమునకు చెందినవారు. మీరు 84 జన్మలు తీసుకున్నారు. బ్రాహ్మణ, దేవతా, క్షత్రియ..... వర్ణాలలోకి వచ్చారు. ఇప్పుడు మరలా దేవతా వర్ణములోకి వెళ్ళేందుకు బ్రాహ్మణ వర్ణములోకి వచ్చారు. బ్రాహ్మణ దేవతాయ నమ: అని కూడా మహిమ చేస్తారు. మొదట బ్రాహ్మణుల పేరు తీసుకుంటారు. బ్రాహ్మణులే భారతదేశాన్ని స్వర్గముగా చేశారు. ఇది భారతదేశపు ప్రాచీన యోగము. మొట్టమొదట ఉన్న రాజయోగము గీతలో వర్ణించబడింది. గీతాయోగమును నేర్పించినది ఎవరు? ఈ విషయాన్ని భారతవాసులు మర్చిపోయారు. తండ్రి అర్థము చేయిస్తున్నారు - పిల్లలూ, యోగమును నేర్పింది నేనే. ఇది ఆత్మిక యోగము. మిగిలినవన్నియు భౌతిక యోగాలు. సన్యాసులు మొదలైనవారు భౌతిక యోగాన్ని అనగా బ్రహ్మతత్వముతో యోగము చేయుట నేర్చుతారు. అది తప్పు. బ్రహ్మతత్వము నివాస స్థానము. అది పరమాత్మ కాదు. తండ్రిని మర్చిపోయారు. మీరు కూడా మర్చిపోయారు. మీరు మీ ధర్మాన్ని మర్చిపోయారు. ఇది కూడా డ్రామాలో రచించబడింది. విదేశాలలో యోగమే లేదు. హఠయోగము, రాజయోగము రెండూ ఉండేది ఇక్కడే. నివృత్తి మార్గమునకు చెందిన సన్యాసులు ఎప్పుడూ రాజయోగమును నేర్వలేరు. తెలిసిన వారైతే నేర్చుతారు. సన్యాసులైతే రాజ్యమును కూడా వదిలేస్తారు. గోపిచంద్ రాజు ఉదాహరణ ఉంది కదా. రాజ్యమును వదిలి అడవులకు వెళ్లారు. వారి కథ కూడా ఉంది. సన్యాసులైతే రాజ్య పదవిని వదిలించేవారు. వారు రాజయోగాన్ని ఎలా నేర్వగలరు. ఈ సమయంలో వృక్షమంతా శిథిలావస్థలో ఉంది. తప్పక క్రింద పడిపోతుంది. ఏ వృక్షమైనా శిథిలమైతే చివరిలో దానిని తప్పక పడగొట్టవలసి ఉంటుంది. అలాగే ఈ మనుష్య సృష్టి అనే వృక్షము కూడా తమోప్రధానమై సార విహీనమై ఉంది. ఇది తప్పక నశిస్తుంది. అంతకుముందే ఇక్కడ ఆదిసనాతన దేవదేవతా ధర్మాన్ని స్థాపన చేయాలి. సత్యయుగములో ఎవ్వరూ దుర్గతిలో ఉండరు. ఇచ్చటివారు విదేశాలకు వెళ్లి యోగము

నేర్వతారు. అది అనేక ప్రకారాల హఠయోగము, జ్ఞానము లేనే లేదు. అనేక ప్రకారాల హఠయోగముంది. ఇది రాజయోగము. దీనిని ఆత్మిక యోగమని అంటారు. అవన్నీ శారీరక యోగాలు. వాటిని మనుష్యులు మనుష్యులకు నేర్వతారు. తండ్రి పిల్లకు తెలుపుచున్నారు - 'నేను మీకు ఈ రాజయోగమును ఒక్కసారి మాత్రమే నేర్వతాను, ఇతరులెవ్వరూ ఏ మాత్రము నేర్వలేరు.' ఆత్మల తండ్రి ఆత్మిక పిల్లలకు నేర్వతున్నారు - నన్ను ఒక్కరిని మాత్రమే స్మృతి చేస్తే మీ పాపాలన్నీ నశిస్తాయి. హఠయోగులు ఈ విధంగా ఎప్పుడూ చెప్తేరు. తండ్రి ఆత్మలకు అర్థం చేయిస్తున్నారు - ఇది చాలా కొత్త విషయము. తండ్రి మిమ్ములను ఇప్పుడు దేహీ-అభిమానులుగా తయారు చేస్తున్నారు. తండ్రికి దేహము లేనే లేదు. నేను ఇతని శరీరములో వచ్చి ఇతని పేరు మారుస్తాను ఎందుకనగా ఇతనిది మరుజీవ జన్మ. గృహస్థులుగా ఉన్నవారు, సన్యాసులుగా అయినప్పుడు మరుజీవగా అవుతారు. గృహస్థ ఆశ్రమాన్ని వదిలి నివృత్తి మార్గమును తీసుకున్నారు. మీరు కూడా మరుజీవులుగా అయినందున పేర్లు మారిపోతాయి. ప్రారంభములో గృహస్థ ఆశ్రమమును వదిలి వచ్చిన వారందరి పేర్లను మార్చారు. కానీ ఆశ్చర్యముగా విని, వర్ణించి, పారిపోయినందున పేర్లు రావడం లేదు. అందువలన ఇప్పుడు తండ్రి అంటున్నారు - నేను పేర్లు పెట్టిన తర్వాత పారిపోతే వృథాపెట్టాను. మొట్టమొదట వచ్చిన వారికి పెట్టబడిన పేర్లు చాలా రమణీకముగా ఉండేవి. ఇప్పుడు పేర్లు పెట్టడము లేదు. సదా స్థిరంగా ఉంటే పేర్లు మార్పు చేయవచ్చు. చాలా మంది పేర్లను మార్పు చేశారు. కాని తండ్రికి విడాకులిచ్చి వెళ్లిపోయారు. కనుక ఇప్పుడు పేర్లు మార్పడము లేదు. తండ్రి తెలుపుతున్నారు - ఈ జ్ఞానము క్రైస్తవుల బుద్ధిలో కూడా కూర్చుంటుంది. నిరాకార తండ్రి మాత్రమే వచ్చి భారతదేశ ప్రాచీన యోగము నేర్వతారని అర్థము చేసుకుంటారు. తండ్రిని స్మృతి చేసినందునే పాపాలు భస్మమౌతాయి. మనము మన ఇంటికి వెళ్లిపోతాము. ఈ ధర్మమునకు చెంది బదిలీ అయినవారు తిరిగి వచ్చేస్తారు. మనుష్యులు మనుష్యులకు సద్గతిని ఇవ్వలేరని మీకు తెలుసు. ఈ దాదా కూడా మనిషే. ఈ దాదా అంటున్నారు - నేను ఎవ్వరికీ సద్గతినివ్వలేను. స్మృతి ద్వారానే సద్గతి జరుగుతుంది అని బాబా మనకు నేర్పిస్తున్నారు. తండ్రి అంటున్నారు - ఓ పిల్లలారా, ఓ ఆత్మలారా! నాతో యోగము చేస్తే మీ వికర్మలు వినాశనమౌతాయి. మొట్టమొదట బంగారు యుగములో పవిత్రముగా ఉండేవారు. ఆ తర్వాత మలినాలు కలిశాయి. మొదట దేవదేవతా ధర్మానికి చెంది 24 క్యారెట్లు బంగారుగా ఉండినవారే ఇప్పుడు ఇనుప యుగములోకి వచ్చారు. మీరు ఈ యోగాన్ని కల్వ-కల్వము నేర్చుకోవలసి వస్తుంది. ఇందులో కూడా కొంతమందికి పూర్తిగా తెలుసు - కొంతమందికి తక్కువగా తెలుసని మీకు తెలుసు. అచ్చట ఏమి నేర్వతున్నారో చూస్తాము అని కొంతమంది ఊరకే వస్తారు. బి.కెలు ఇప్పుడు చాలా మంది ఉన్నారు. తప్పక ప్రజాపిత బ్రహ్మ తప్పక ఉంటారు కదా! ఎవరి ద్వారా ఇంతమంది పిల్లలు తయారయ్యారో నేరుగా వారిని అడుగుతారు కదా! ప్రజాపిత బ్రహ్మ ద్వారా మీకు ఏమి లభిస్తుందని అడగాలి కదా, కాని ఇంత మాత్రము బుద్ధి కూడా లేదు. రాతి బుద్ధి నుండి పారసబుద్ధి, పారసబుద్ధి నుండి మరలా రాయి బుద్ధి అను గాయనము ముఖ్యంగా భారతీయులదే. సత్య, త్రేతాయుగాలలో పారసబుద్ధి, బంగారుయుగముగా ఉండేది. తర్వాత వెండియుగములో రెండు కళలు తగ్గిపోతాయి. అందుకే దాని పేరు చంద్ర వంశీయులని అన్నారు. ఎందుకనగా పాస్ కాలేదు. ఇది కూడా పాఠశాలనే. 33 మార్కుల కంటే తక్కువ వచ్చినవారు ఫెయిల్ అవుతారు. సీతా-రాముల వంశము

సంపూర్ణమైనది కాదు కాబట్టి సూర్యవంశీయులుగా కాలేకపోయారు. పాస్ కాని వారు కూడా ఉంటారు కదా. ఎందుకనగా పరీక్ష చాలా జటిలమైనది. ఇంతకు ముందు ఐ.సి.ఎస్ పరీక్ష చాలా పెద్ద పరీక్షగా ఉండేది. అందరూ అది చదవలేరు. కోటిలో కొంతమందే వస్తారు. ఎవరు సూర్యవంశ మహారాజు, మహారాణిగా కావాలనుకుంటారో వారు కూడా చాలా శ్రమ చేయాలి. శ్రీమతమును అనుసరించి మమ్మా, బాబాలు కూడా చదువుతున్నారు. వారు మొదటి నంబరులో చదువుతారు. ఎవరు మాతా-పితను ఫాలో చేస్తారో, వారే వారి సింహాసనము పై కూర్చుంటారు. సూర్యవంశములో 8 తరాలుంటాయి. మొదటి ఎడ్వర్డ్, రెండవ ఎడ్వర్డ్ అంటారు కదా. ఈ క్రైస్తవులతో మీకు చాలా ఎక్కువ సంబంధమున్నది. క్రైస్తవులు భారతదేశ రాజ్యమును అపహరించారు. భారతదేశములోని అపారమైన సంపదను దోచుకెళ్ళారు. సత్యయుగములో ఎంత అపారమైన ధనముండేదో అలోచించండి. దానికి పోల్చుకుంటే ఇక్కడ ఉన్నది లెక్కలోకే రాదు. అచ్చట గనులన్నీ నిండుగా ఉంటాయి. ఇప్పుడు అన్ని గనులు ఖాళీ అయిపోతూ ఉంటాయి. మరలా చక్రము లిపీట్ అవుతే గనులు భర్పూర్(నిండుతాయి)గా అవుతాయి. మధురాతి మధురమైన పిల్లలూ, మీరు ఇప్పుడు రావణుని పై విజయమును పొంది రాజ్యము తీసుకుంటున్నారు. అర్ధకల్పము తర్వాత మరలా రావణుడు వస్తాడు. మీరు రాజ్యాన్ని మరలా పోగొట్టుకుంటారు. ఇప్పుడు భారతీయులైన మీరు గవ్వ సమానంగా తయారయ్యారు. నేను మిమ్ములను వజ్ర సమానంగా తయారుచేశాను. రావణుడు మిమ్ములను గవ్వ సమానంగా చేశాడు. రావణుడు ఎప్పుడు వచ్చాడో, అతనిని ఎందుకు కాలుస్తామో ఎవ్వరికీ తెలియదు. ఈ రావణుని తగలబెట్టడం పరంపర నుండి వస్తున్నదని అంటారు. తండ్రి తెలుపుతున్నారు - అర్ధకల్పము తర్వాత ఈ రావణరాజ్యము ప్రారంభమౌతుంది. వికారులుగా అయినందున స్వయాన్ని దేవీదేవతలమని చెప్పుకోలేరు. వాస్తవములో మీరు దేవీదేవతా ధర్మానికి చెందినవారు. మీరు అనుభవించినంత సుఖము ఇతరులెవ్వరూ చూడలేదు(అనుభవించలేదు). ఇప్పుడు మీరు అందరికంటే ఎక్కువ పేదవారిగా అయ్యారు. ఇతర ధర్మాలవారు తర్వాత వృద్ధి చెందుతారు. ఏసుక్రీస్తు వచ్చారు. ప్రారంభములో చాలా కొద్దిమంది మాత్రమే ఉండేవారు. చాలా మంది అయినప్పుడు రాజ్యస్థాపన చేశారు. మీకు ప్రారంభములోనే రాజ్యపదవి లభిస్తుంది. ఇవన్నీ జ్ఞానానికి చెందిన విషయాలు. తండ్రి అంటున్నారు - ఓ ఆత్మలారా! తండ్రి అయిన నన్ను పృథి చేయండి. మీరు అర్ధకల్పము దేహభిమానములో ఉండినారు, ఇప్పుడు దేహి-అభిమానులుగా కండి. ఇది మాటి-మాటికి మల్లిపోతారు. ఎందుకనగా అర్ధకల్పము తుప్ప ఏర్పడింది. ఇప్పుడు బ్రాహ్మణులైన మీరు శిఖరము వంటివారు. మీరు అందరికంటే ఉన్నతమైనవారు. సన్యాసులు బ్రహ్మతత్వముతో యోగము చేస్తారు. దాని వలన వికర్షలు వినాశనము కావు. ప్రతి ఒక్కరు సత్యో, రజో, తమోలోకి తప్పక రావాల్సిందే. వాపస్ ఎవ్వరూ పోలేరు. ఎప్పుడైతే అందరూ తమోప్రధానముగా అవుతారో అప్పుడు తండ్రి వచ్చి అందరినీ సత్యోప్రధానంగా చేస్తారు అనగా అందరి జ్యోతి మేల్కొంటుంది. ప్రతి ఆత్మకు తమ-తమ పాత్ర లభించింది. మీరు హిరో-హిరోయిన్ పాత్రధారులు. భారతవాసులైన మీరు అందరికంటే ఉన్నతులు. మీరు రాజ్యాన్ని తీసుకొని మరలా పోగొట్టుకుంటారు. ఇతరులెవ్వరూ రాజ్యాన్ని తీసుకోరు. వారు బాహుబలముతో రాజ్యాన్ని తీసుకుంటారు. ఎవరైతే విశ్వానికి యజమానులుగా ఉండేవారో వారే మరలా అవుతారని తండ్రి తెలియచేశారు. కావున తండ్రి తప్ప ఇతరులెవ్వరూ సత్యమైన రాజయోగాన్ని నేర్పించలేరు.

 వారు నేర్వేదంతా అసత్యమైన రాజయోగము. వాపసు ఎవ్వరూ వెళ్లలేరు. ఇది అంతిమ సమయము. అందరూ దుఃఖము నుండి విడుదల పొందుతారు. మరలా నెంబరువారుగా వస్తారు. మొదట సుఖము తర్వాత దుఃఖము అనుభవిస్తారు. ఇవన్నీ అర్థము చేసుకునే విషయాలు. చేతులతో పని చేస్తూ మనస్సుతో భగవంతుని తలంపు చేయాలని అంటారు. పనులు చేసుకుంటూ బుద్ధియోగము తండ్రితో ఉండాలి.

ఆత్మలైన మీరంతా ఒక్క ప్రియునికి ప్రేయసులు. ఇప్పుడు ఆ ప్రియుడు వచ్చారు. ఆత్మలందరినీ (ప్రేయసులను) పుష్పాలుగా తయారుచేసి తీసుకెళ్తారు. అనంతమైన ప్రియునికి అనంతమైన ప్రేయసులున్నారు. నేను అందరినీ తీసుకెళ్తానని అంటారు. తర్వాత నెంబరువారు పురుషార్థానుసారము వెళ్లి పదవి పొందుకుంటారు. భలే గృహస్థ వ్యవహారములో ఉండి పిల్లలను సంభాళన చేయండి. ఓ ఆత్మ! నీ హృదయము తండ్రి వైపు ఉండాలి. ఈ స్మృతినే అభ్యాసము చేస్తూ ఉండండి. ఇప్పుడు తండ్రిని స్మృతి చేసి దాని వలన స్వర్గ వాసులమౌతామని మీకు తెలుసు. విద్యార్థులు చాలా సంతోషంగా ఉండాలి. ఇది చాలా సహజమైన విషయము. డ్రామానుసారము అందరికీ మార్గాన్ని చూపాలి. ఎవరితోనూ వాదించనవసరము లేదు. ఇప్పుడు మీ బుద్ధిలోకి జ్ఞానమంతా వచ్చేసింది. మనుష్యులు జబ్బు నుండి విడుదలైనప్పుడు అభినందనలు తెలుపుతారు. ఇచ్చట ప్రపంచమంతా రోగగ్రస్తమై ఉంది. కొద్ది సమయములో జయ జయ ధ్వనులు వినిపిస్తాయి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. సత్య సత్యమైన ప్రేయసులై చేతులతో పని చేస్తూ బుద్ధి ద్వారా ప్రియుని స్మృతి చేసే అభ్యాసము చెయ్యాలి. తండ్రి స్మృతి ద్వారా మనము స్వర్గ వాసులుగా అవుతున్నామని సంతోషంగా ఉండాలి.
2. సూర్యవంశీ సింహాసనాధికారులుగా అగుటకై తల్లిదండ్రులను పూర్తిగా అనుసరించాలి. తల్లిదండ్రుల సమానము జ్ఞాన సంపన్నులై, అందరికీ దారి చూపాలి.

వరదానము:- “శ్రీమతము ఆధారముతో సంతోషము, శక్తి, సఫలతను అనుభవము చేయు సర్వప్రాప్తి సంపన్న భవ ”

ఏ పిల్లలైతే స్వయాన్ని బ్రహ్మగా భావించి శ్రీమతమును అనుసరిస్తారో, శ్రీమతములో కొంచెము కూడా మన్మతము లేక పరమతాన్ని మిక్స్ చేయరో వారికి నిరంతరము సంతోషము, శక్తి, సఫలత అనుభవమవుతాయి. పురుషార్థము లేక శ్రమ తక్కువగా చేసినా ప్రాప్తి ఎక్కువగా ఉండాలి. అప్పుడు వారిని యధార్థముగా శ్రీమతమును అనుసరించేవారని అంటారు. కాని మాయ ఈశ్వరీయ మతములో మన్మతము లేక పరమతాన్ని రాయల్ రూపంలో మిక్స్ చేసేస్తుంది. అందువలన సర్వ ప్రాప్తులు అనుభవం కావు. అందువలన పరిశీలనా శక్తి, నిర్ణయ శక్తిని ధరణ చేస్తే మోసపోరు.

స్లోగన్:- “తపస్యా బలముతో భాగ్య విధాత అయిన తండ్రిని తమవారిగా చేసుకొను వారే బాలుని నుండి మాలికులుగా అవుతారు ”
